



चंदा चमके आसमान पर,  
मुझसे कहता, चमको।

सूरज भी कहता हँस कर,  
दमको, दमको, दमको।

फूल सभी चुपके से कहते,  
महको, महको, महको।

चिड़िया कहतीं चीं-चीं करके,  
चहको, चहको, चहको।

बादल कहते दानी बनकर,  
खूब जोर से बरसो।

बूँदें कहतीं छम-छम करके,  
नाचो, गाओ, हरसो।

मेरे मन को भाए लेकिन,  
तितली बनकर उड़ना।

हैं गुलाब जैसे जो बच्चे,  
उनसे सबसे जुड़ना।

उड़ते-उड़ते, उड़ते-उड़ते,  
परी लोक तक जाना।

फिर परियों के बच्चों को भी,  
अपने यहाँ बुलाना।

